

Title: Need to settle crop insurance claims of farmers in accordance with the premium paid in Churu Parliamentary Constituency, Rajasthan.

श्री राम सिंह कस्वां (चुरु): मेरे संसदीय क्षेत्र के चुरु जिले में मौसम आधारित फसल बीमा वलेम को लेकर किसान काफी समय से धरने पर बैठे हैं, योजनानुसार ऋणी कृषकों से अनिवार्यतः बीमा प्रीमियम लिया जाता है तथा न्यून तापमान रहने पर बीमा वलेम दिए जाने का प्रावधान है। मौसम विभाग द्वारा स्थापित मौसम संयंत्रों द्वारा बताए गए तापमान को आधार माना गया है, लेकिन मौसम संयंत्र के आंकड़ों को सार्वजनिक नहीं करके बीमा कंपनियां किसानों की प्रीमियम राशि व वलेम राशि उकारना चाहती है। रबी फसल 2012-13 को बोने के लिए किसानों ने बैंकों एवं सहकारी समितियों से ऋण लिया था, ऋण लेने पर बीमा करवाए जाने की अनिवार्यता के चलते किसानों द्वारा बैंक एवं सहकारी समिति दोनों को ही प्रीमियम अदा किया है, लेकिन किसानों को न तो बैंकों की ओर से मौसम आधारित वलेम दिया गया तथा न ही सहकारी समितियों की ओर से बीमा वलेम दिया गया। मेरे संसदीय क्षेत्र में स्थापित मौसम तापमापी संयंत्रों द्वारा निर्धारित मानकों से काफी पारा नीचे जाना बताया है, लेकिन उनकी मॉनिटरिंग के अभाव में मौसम विभाग द्वारा वास्तविकता से परे आंकड़े तैयार कर किसानों के साथ खिलवाड़ किया जा रहा है, जो न्याय संगत नहीं है। रबी फसल 2012-13 को बुआई के लिए किसानों ने बैंक/जी.एस.एस. से कर्जा लिया, कर्ज लेने पर बीमा प्रीमियम अनिवार्य होने के कारण दोहरा प्रीमियम काट लिया गया, अब उन किसानों को बीमा वलेम का भुगतान नहीं किया जा रहा है। इसके अतिरिक्त, किसानों द्वारा बीमा कंपनियों को बीमा के लिए प्रीमियम दिया गया। उन्हें प्रीमियम के अनुसार वलेम का भुगतान नहीं कर गिरदावरी बुआई क्षेत्र को आधार मानकर वलेम दिया जा रहा है, जो किसान के साथ अन्याय है। किसान की काफी भूमि में तो बुआई के बाद बीज अंकुरित ही नहीं हुआ, काफी अंकुरित बीज बाद में खराब हो गया, जिसकी गिरदावरी नहीं हो सकी। दूसरे स्थापित संयंत्रों की रिपोर्ट 15 दिन बाद सार्वजनिक की जानी चाहिए, इसे भी नहीं किया गया। फसल बीमा किसान का हक है। किसानों को उनके द्वारा दिए गए प्रीमियम के अनुसार समुचित फसल बीमा का वलेम दिया जाए। राजस्थान सरकार ने भी किसानों को उनके द्वारा दिए गए प्रीमियम के अनुसार बीमा वलेम दिए जाने संबंधी प्रस्ताव भारत सरकार को भेजे हैं। मेरी सरकार से मांग है कि किसानों की इस वाजिब समस्या का समाधान कर उनके द्वारा दिए गए प्रीमियम को आधार मानकर बीमा वलेम का भुगतान किया जाए।